

# حضرت شاہ ولی اللہ دہلوی کے گمنام خلیفہ

## حافظ عبدالبنی

مسعود انور علوی (ایم، اے علیگ)

حضرت شاہ ولی اللہ دہلوی کے سرمایہ غیبی میں یہ نامور اور گمنام شخصیت بھی تھی جو آپ کے علمی و روحانی کمالات کا پرتو کا مل تھی۔ ناظرین خیال فرمائیں گے کہ میں نے دو متضاد الفاظ استعمال کیے ہیں۔ نامور اس وجہ سے کہ اُس سابقہ دور میں آپ کے منتخب و مشہور خلفا میں شمار ہوتے تھے اور گمنام اس وجہ سے کہ عصر حاضر میں مورخین ان کے نام سے بھی بے خبر ہیں۔ ناظرین کی دلچسپی کے لیے شیخ محمد عاشق پھلنی کی شہرہ آفاق تالیف القول الجلی سے ان کا حال مقبلس کر کے پیش کرنے کی سعادت حاصل کر رہا ہوں جس کے لیے حضرت صاحب سجادہ خانقاہ کاظمیہ کا کوری مدظلہ ان کے برادر گرامی نیز ان کے فاضل اجل ابن الاخ مولانا شاہ تقی انور صاحب قبلہ کا از حد ممنون ہوں۔

آپ بھی شاہ صاحب کی بزم عرفان کی روشن قندیل تھے۔ تحقیق کے باوجود یہ پتہ نہیں چلتا کہ کہاں کے باشندے تھے اور کس سن میں دہلی آکر سکونت اختیار کی۔ اصل نام عبدالبنی تھا لیکن مرشد برحق کے حضور سے عبدالرحمن کے لقب سے ملقب ہوئے۔ حالات سے اندازہ ہوتا ہے کہ مرشد کامل کی خدمت میں حاضری سے پیشتر بیعت وغیرہ سے کوئی تعلق نہ تھا اور نہ اس قسم کی باتوں کا کوئی ذوق تھا۔ مرشد برحق کی زیارت اور بعد کو خدمت حضور کی

کایا پلٹ دی جو ان کی بیعت کے مندرجہ ذیل واقعہ سے ظاہر ہے۔

حضرت شاہ صاحب قدس سرہ کے حلقہ تلامذہ میں ایک طالب علم سید محمد خاں سندھی تھے جو آپ کے دوست تھے۔ آپ اس وقت تک حضرت شاہ صاحب سے واقف بھی نہ تھے۔ ایک روز سید محمد خاں سے حافظ صاحب مذکور کی ملاقات ہوئی دوران گفتگو انھوں نے آپ سے اپنے استاد مکرم کی شخصیت کا ذکر کیا، بہت تعریف کی اور کہا مجھے تو ایسا لگتا ہے کہ آپ صاحب باطن و ولی کامل ہیں۔ اکثر اوقات میرا جی چاہتا ہے کہ آپ سے بیعت ہو جاؤں۔ انھوں نے جواب دیا کہ بھائی ذرا سوچ سمجھ کر قدم اٹھانا یہ شاہجہاں آباد ہے یہاں ایسے ایسے مشائخ بہت پڑے ہیں ایسا نہ ہو کہ کسی نااہل کے پلہ بڑ جاؤ جو بعد میں حسرت و ندامت ہو۔ چند روز بعد پھر دوبارہ دونوں کی ملاقات ہوئی۔ سید صاحب موصوف نے پھر وہی پھیلی بات دہرائی اور انھوں نے پھر انھیں سابقہ الفاظ میں تبنیہ کی بہر حال سید صاحب اپنی بات پر مصر رہے جب انھوں نے دیکھا کہ وہ کسی صورت سے نہیں مانتے ہیں تو مجبور ہو کر کہہ دیا کہ تم کو اختیار ہے سمجھانا میرا کام تھا میں نے تمہیں سمجھا دیا اب تم جانو اور تمہارا کام۔ غرض کہ سید محمد خاں کے دل میں شاہ صاحب سے عقیدت و محبت بڑھتی گئی اور بالآخر وہ بیعت ہو گئے۔ بیعت کے بعد ایک روز حافظ عبدالبنی صاحب سے ملنے آئے دوران گفتگو اپنی بیعت کا تذکرہ کیا اور کہا ”جس کی مجھے تلاش تھی وہ مجھے مل گیا۔“

عاقبت جو نیندہ یا بندہ بود۔ ادھر سید صاحب نے موصوف سے اپنی بیعت کا حال بتایا ادھر ان کے دل میں حضرت اقدس سے ملنے کی خواہش کر و طیں لینے لگی۔ اور سید محمد صاحب سے کہا مجھے بھی کسی روز اپنے ہمراہ ان کی خدمت میں لے چلو چنانچہ ایک روز وہ ان کو ساتھ لے کر خدمت اقدس میں حاضری کے لیے روانہ ہوئے۔ شرف باریابی حاصل ہوا، نظر ملتے ہی سارے حجابات اٹھ گئے۔ خلق آدم علی صورتہ کا مشاہدہ ہوا۔ مَجْبُہُمْ وَ مَجْبُونَہُ کا اقرار ہوا۔ حقیقت بے نقاب ہو کر جلوہ گر ہو گئی۔ اسی وقت بیعت کے آرزو مند ہوئے

حضرت نے تامل فرمایا اور ان کی سابقہ گفتگو (جو سید محمد خاں سے ہوئی تھی) پر ازراہ کشف مطلع ہو کر بعینہ وہی الفاظ دہرا دیے کہ بھائی یہ شاہجہاں آباد ہے ذرا سوچ سچھ کر قدم اٹھانا کسی نااہل کے ہاتھ میں ہاتھ نہ دینا جو عمر بھر افسوس کرنا پڑے۔ حضرت کا یہ فرمانا تھا کہ آپ تڑپ اٹھے، دل پر چوٹ لگی بے قرار و مضطرب ہو گئے۔ حضرت اقدس کی روشن ضمیری کا یقین ہو گیا۔ اب مزید کسی شک و شبہ کی گنجائش نہ رہی۔ صبر و خصلت ہو گیا، دل ہاتھ سے جاتا رہا۔ بہ الحاح و زاری نیز سید صاحب موصوف کی پر زور سفارش پر حلقہ غلامی میں داخلہ کی استدعا کی۔ آپ نے ان کی بے قراری ملاحظہ فرماتے ہوئے مرید کر لیا اور اذکار و اشغال معمولہ کی تلقین کی۔ اب ان کی زندگی کا ایک نیا دور شروع ہوا۔ اوقات کو منضبط کیا۔ عبادت کے شایق ہوئے اور حضرت اقدس کے حلقہ تلامذہ میں داخل ہو گئے۔ صحاح ستہ حضرت اقدس سے پڑھیں اور اسرار باطنی خوب اخذ کیے چونکہ فطرتاً ان علوم سے لگاؤ تھا لہذا تھوڑے ہی عرصہ میں کمال کی بلندیوں کو چھونے لگے۔ عیال دار ہونے کے باوجود سب کچھ چھوڑ چھاڑ اپنے کو ہمہ تن مرشد برحق کی خدمت کے لیے وقف کر دیا۔ رفتہ رفتہ فنا فی الہیٰ کے اعلیٰ مرتبہ پر فائز اور مرشد کامل کے اسرار و معارف کا نمونہ ہو گئے۔ مرشد کامل کے قلم اعجاز رقم سے ان الفاظ میں تعریف و تحسین ہوئی۔

اگر بہ جانب حافظ عبد الرحمن ملاحظہ فرمائیے  
اگر حافظ عبد الرحمن کی طرف نگاہ اٹھتی ہے تو  
گویا ایک روئی و یک جہتی و فنا دریک دیگر  
ایسا معلوم ہوتا ہے کہ یکروئی و یکجہتی و فنا باہم  
بصورت ایساں متمثل شدہ ہے۔  
ان کی صورت میں متمثل ہیں۔

مرشد برحق نے اپنے دست مبارک سے جو مثال ان کے لیے تحریر فرمائی اس سے

ان کی شخصیت پر روشنی پڑ رہی ہے۔

ان للہ تبارک و تعالیٰ الطافاً خفیة  
اللہ تعالیٰ کے ایسے پوشیدہ لطف و اکرام  
اپنے بندوں کے لیے ہیں جن کا وہ ادراک بھی

ونعماء هنية فيما بينه وبينهم من  
 جهة جذبهم اليه بدق فهم  
 معانيها ومن تلك الالطاف  
 الحقيقة والنعم الطهنية في حق  
 اجبتنا في الله الصالح المفلح المعجور  
 باطاعات اوقاته المعجور في بحار  
 الحسنات انقاسه الحافظ عبد الرحمن  
 بن حافظ نظام الدين التتوي نزيل  
 دلي بلدة اقامها احسن الله اليه  
 في الدنيا والعقبى واجزل عليه نعمة  
 في الاولى والاخرى ان ساقه الى  
 والهم طلب الطريقة الخاصة  
 الصوفية منى... وتحمل الشدايد  
 في طي خصبها وفقرها ووقفه اهتمام  
 بالمراقبات والتوجهات وكشف  
 عليه التوحيد ومنع النسب  
 المعتبرة عند القوم نسبة الاحسان  
 والنسبة الاولى ونسبة التوحيد  
 ونسبة العشق وعامله باشتيا  
 من خرق العوائد واذا قل حلاوة  
 المناجات وشرق اللذات في اصناف

نہیں کر پاتے۔ اور اس کے اور ان کے درمیان  
 اسی نعمتیں ہیں جو جس قدر ان کی سمجھ میں آتی جلتی  
 ہیں اسی قدر وہ اللہ کی طرف کھینچے جاتے ہیں  
 انہیں حقیقی لطف و کرام اور مسرت خیر نعمتوں میں  
 سے ایک یہ بھی تھی کہ اس کی مخلوق میں سے میرے  
 محبوب، صالح و کامران اپنے اوقات منضبط  
 پر عمل پیرا۔ سرتاپا نیکیوں اور خصال حمیدہ سے  
 متصف حافظ عبد الرحمن بن حافظ نظام الدین  
 تتوی ساکن دہلی اللہ انھیں فلاح دارین عطا  
 فرمائے اور دنیوی و اخروی نعمتوں سے سرفراز  
 فرمائے میرے پاس آئے واللہ نے میرے پاس  
 انھیں بھیجا، مجھ سے صوفیہ کے خاص طریقہ کی  
 اجازت حاصل کی.....  
 اس طریقہ کے سیکھنے میں جو مصائب و سختیاں  
 ہیں وہ برداشت کیں۔ اللہ نے ان کو مراقبات  
 و توجہات کی توفیق عطا کی۔ ان پر توحید منکشف  
 کی۔ اور نسبت احسان، نسبت اولیہ...  
 ..... نسبت توحید اور نسبت عشق جیسی  
 نسبتیں جو عند القوم معتبر ہیں عطا کیں انھیں  
 خلاف عادت چیزوں کا عامل بنایا۔ حساب  
 کرامت کیا، مناجات کی چاشنی اور تمام

لعبادات واطلع علی شیعی من خواص  
الاسماء والآیات وسلامۃ صدقہ  
من الغل والمسد وقلۃ میلہ  
الی المحرص وطول الامل وقوة صبرہ  
فی الشدائد والامراض وعدم  
حساسہ لتلك الآلام عند اشتغالہ  
بالعبادات الی کثیر من الطاف  
للہ یطول بیانہا ولعشر تعدا دہا

قسم کی عبادتوں کی لذتیں بخشیں .....  
انہیں اسماء و آیات کے خواص سے مطلع  
فرمایا .....  
ان کے سینہ کو کچی، حسد، لالچ، اور طول اہل  
سے محفوظ رکھا۔ شدائد و امراض پر صبر کی  
قوت عطا کی اور بوقت عبادت بوجہ ان میں  
خشوع و خضوع ان مصائب کے احساس  
کو بھی ختم کر دیا۔ اس کے علاوہ ان پر اور بھی  
العامات ہیں جن کا بیان طول عمل ہے۔

آپ کی عظمت و بزرگی کا اندازہ حضرت اقدس کے خلیفہ اعظم حضرت شاہ محمد عاشق  
کے ان الفاظ سے کیا جاسکتا ہے۔ وہ لکھتے ہیں۔

ربدۃ اصحاب فضائل و عرفان، خلاصہ ارباب  
ذوق و وجدان حافظ عبد البنی المخاطب  
یہ حافظ عبد الرحمن کہ از خلفائے معتبرین  
حضرت ایشاں اند۔ ہمیشہ منظور نظر و شب  
دروزر مورد توجہات حضرت اند۔  
اصحاب فضائل و عرفان کے پچوڑ، صاحبان  
ذوق و وجدان کے خلاصہ حافظ عبد البنی مخاطب  
یہ حافظ عبد الرحمن حضرت اقدس کے معتبرین  
خلفائے ہیں۔ سدا آپ کے منظور نظر  
اور دن رات توجہات کے مورد ہیں۔

دعوتِ اسماء و خواص آیات و تاثیرات اعمال میں مرشد حقیقی کی اعانت اور نگرانی میں  
ریاضات و مجاہدات شاقہ کے بعد ایسا ملکہ و قدرت حاصل کی کہ مرشد برحق نے آپ کے  
اس خصوصی کمال کو دیکھ کر اپنے مریدین و منتسبین کے اسخارج حاجات و مطالب کی خدمت  
آپ کو ہی تفویض فرمادی۔ حضرت شاہ محمد عاشق پھلتی رقم طراز ہیں۔

ہرگز از حضرت اقدس مدظلہ استفاضہ حضرت اقدس مدظلہ سے بیماریوں وغیرہ

شفا از علل و امراض می نماید بہ تعوید و دعا  
 بہ ایشاں حوالہ می نمایند۔ گویا افاضہ ایں  
 قسم برکات را بمنزلہ سحرہ حضرت اقدس  
 اند۔  
 کے سلسلہ میں جو کبھی شفا یابی کے لیے عرض  
 پرداز ہوتا ہے تو خود بہ دولت بجائے تعوید  
 دینے کے اسے موصوف کے حوالہ کرتے ہیں  
 گویا اس قسم کی برکات کے افاضہ میں وہ آپ کے  
 اعضاء کے مثل ہیں۔

بعد ازاں آپ کے حالات میں تحریر فرماتے ہیں:

”ان کا وجود شریف صرف ملکی ہے جو لباس بشری میں مجسم ہے ان کے تمام معارف  
 و حقیقت حضرت اقدس ہی کے معارف ہیں جنہوں نے ان کے آئینہ باطن پر بغایت صفا و جلالت  
 اپنا پر توڑا ہے ان کے حال پر نظر کرنا حضرت اقدس کے کمالِ تصرف پر اندازہ لگانا  
 باعث ہے بلکہ

(آپ کے واقعات، مشاہدات و مکاشفات بہت ہیں جن میں سے چند ذیل میں تحریر  
 کیے جاتے ہیں۔ گو کہ آپ نے اپنے وادعات و مکاشفات ایک علیحدہ رسالہ میں بھی قلمبند  
 کیے ہیں۔ جیسا کہ مؤلف قول الجلی تحریر فرماتے ہیں کہ ”واقعات دلالت آیات و کلمات  
 اسرارِ سمات ایشاں بسیار اند کہ بجایگاہ خود رقم خامہ معارف شامہ شاں شدند۔  
 حضرت حافظ صاحب موصوف فرماتے ہیں کہ:

یک بار در واقعہ دیدم کہ در مقامی کہ مزار  
 پُر انوار حضرت خواجه قطب الدین است  
 قدس سرہ حاضر و در گوشہ ایں بیت می خوانم  
 یا حبیب الالہ خذ بیدی۔ ما بعجزی  
 سوائے مستندی و التجا بجناب حضرت  
 رسالت علی صاحبہا الصلوٰۃ و التسلیمات  
 ایک بار میں نے واقعہ میں دیکھا کہ حضرت قطب الدین  
 بختیار کاکی قدس سرہ کے مزار اقدس کے ایک  
 گوشہ میں بیٹھا ہوا یہ شعر یا حبیب الالہ (یعنی  
 اے محبوب خدا میری دستگیری کیجیے آپ کے سوا  
 میرا ایجاد مادی کوئی نہیں ہے) گنگنارہ ہوں  
 اور اس کے وسیلہ سے بارگاہ رسالت صلی اللہ علیہ وسلم

می کنم و حضرت خواجہ درمکانے کے قبر شریف  
 ست برس پر سے نشستہ اند پس ایسا  
 راز استماع میں کلمات وجد در گرفت و رقص  
 کر دھ چنانچہ سر پر ہم بر رقص آمد و بندہ بجا  
 کہ بود مشغولی داشت و بہ پیچ چیز التفات  
 نمی کرد تا آنکہ حضرت خواجہ از سر پر فرود آمدہ  
 و بالتفات و مہربانی تمام بہ سوئے بندہ متوجہ  
 شدند و دستار مبارک از سر خود فرود آوردہ  
 بر سر بندہ نہادند۔ بہ مجرد آن حالت من متغیر  
 شد و تمام نسبت و برکات الیساں در ماں  
 سرایت و نفوذ نمودیہ

میں عرض پرداز ہوں اور حضرت خواجہ اپنے  
 مزار مبارک کی جگہ ایک چار پائی پر تشریف  
 فرما ہیں آپ پر یہ سننے سے وجد طاری ہو گیا  
 اور رقص فرمانے لگے حتیٰ کہ وہ چار پائی بھی رقص  
 کرنے لگی، میں بدستور اپنی اسی نغمہ سرائی میں  
 محو تھا اور کسی چیز کی طرف التفات نہ تھا یہاں  
 تک کہ حضرت خواجہ چار پائی سے نیچے اترے  
 اور بہ کمال عنایت مجھ غلام کی طرف متوجہ ہوئے  
 اور دستار مبارک اپنے سر سے اتار کر میرے  
 سر پر رکھی اس کار کھنا تھا کہ میری حالت متغیر  
 ہو گئی اور آپ کی نسبت و برکات مجھ میں  
 سرایت کر گئیں۔

نیز موصوف نے تحریر فرمایا کہ ۱۱۵۴ھ میں جب مرشد حقیقی نے رمضان المبارک کے  
 اخیر عشرہ میں اعتکاف فرمایا تو خواجہ محمد امین کشمیری آپ کے شرف مجاورت سے مشرف  
 ہوئے۔ لیکن مجھے بعض مجبوریوں کے سبب یہ سعادت میسر نہ آئی تو حد درجہ افسوس ہوا۔  
 رات کے وقت واقعہ میں دیکھا کہ مسجد دروں پر ایک قنات کھڑی کی گئی ہے اور اس کے  
 اندر رسول اللہ صلی اللہ علیہ وسلم تشریف فرما ہیں۔ چند اور لوگ بھی مسجد میں موجود ہیں اور  
 ایسا معلوم ہوتا ہے کہ درو شوق کی مجلس سچی ہوئی ہے جس میں شوق انگیز کلمات بیان ہو رہے  
 ہیں اور اس شوق کی کیفیت نے پورے بقعہ کا احاطہ کر لیا ہے۔ حضرت شیخ ابوالرضا محمد (مرشد  
 برحق کے عم محترم) آنحضرتؐ کے سامنے حاضر ہیں اور آپ کے جذب صحبت سے بتاثر بلیغ  
 متاثر ہیں۔ اسی اثنا میں ان کی ایک گریہ آمیز چیخ نکلی اور میں قناعت کے باہر یہ حسرت لیے

کھڑا ہوں کہ کاش میں بھی اندر ہوتا۔ اچانک دیکھا کہ آنحضرت صلی اللہ علیہ وسلم میرے اندر ظاہر ہوئے اور مجھ میں سما گئے۔ اس کیفیت کا طاری ہونا تھا کہ عالم دگرگوں ہو گیا اور وہ اضطراب مبدل بہ راحت و سرور ہو گیا۔ ۹

حافظ صاحب موصوف نے یہ بھی تحریر فرمایا کہ میں نے ایک واقعہ میں دیکھا کہ حضرت مرث حقیقی مدظلہ مسجد شریف کی محراب کے متصل تشریف فرما ہیں اور یہ غلام بھی حاضر ہے اتنے میں اس غلام کی طرف متوجہ ہو کر فرمایا ادخلت طریقتا کیا تو ہمارے سلسلہ میں داخل ہو چکا ہے (قلت نعم دخلت) میں نے عرض کیا جی ہاں) پھر آپ نے اپنے دست مبارک بیعت کے لیے پھیلانے میں نے فوراً اپنے دونوں ہاتھ آپ کے ہاتھوں میں دے دیے۔ اس وقت میں یہ سمجھ رہا تھا کہ یہ بیعت خصوصی ہے کیونکہ میں پہلے ہی سے آپ کے غلاموں میں شامل ہوں اسی وقت کیا دیکھا ہوں کہ حضرت خواجہ بزرگ خواجہ نقشبند قدس سرہ کی صورت آپ کے سر مبارک پر جلوہ گر ہے اور آپ کی پر اسرار باتوں سے یہ محسوس ہو رہا ہے کہ ایک معلومیت کی کیفیت رکھتے ہیں جو آپ کے متغیر حال سے ظاہر ہے وہ حال کیفیت مجھ پر بھی اثر انداز ہوئے۔ اسی وقت حضور اپنا ذہن مبارک غلام کے منہ پر رکھ کر اخرب اخرب کی تکرار فرمانے لگے آپ کے اس فعل کا مطلب ہم ناقص میں یہ آیا کہ اس صورت کو نیچے لے جاؤ پھر میں نے اس تصرف سے یہ دیکھا کہ وہ صورت رفتہ رفتہ نیچے آ رہی ہے اور میں اسے آپ سے جذب کر کے اپنے اندر لا رہا ہوں اور آپ القا فرماتے جاتے ہیں یہاں تک کہ وہ منہ سے داخل ہو کر سینہ تک پہنچ گئی۔ اس بات کو اگرچہ ایک عرصہ گزر چکا ہے لیکن اب تک اپنے میں اس کا اثر محسوس ہو رہا ہے۔ (باقی آئندہ)

حوالہ جات: ۱۵ القول الجلی داسرار الخفی: ۸۸ - (۲) ص: ۲۵۳ (۳) ص: ۲۵۲

(۴) ص: ۲۵۱ (۵) ص: ۲۵۳ - (۶) ص: ۲۵۲ - (۷) ص: ۲۵۳ - (۸) ص: ۲۵۴

(۹) ص: ۶ - ۲۵۵ - (۱۰) ص: ۲۵۶